

देव सरोवर
हनुमानताल
बना साक्षी

संस्कारधानी समरसता कजलियां महोत्सव में दिखी सनातन की शक्ति

समरसता सेवा संगठन के आयोजन ने फिर रचा इतिहास



हरिभूमि, जबलपुर। समरसता सेवा संगठन के आयोजनों में सनातन की जो शक्ति नजर आती है, वो अद्भुत है। संहिष्णुता, एकता और भारतीयता के लिहाज से ये बहुत बड़ी सेवा और सफलता है, तदाशय के भाव-उद्गार संस्कारधानी में सामाजिक समरसता संगठन की संयोजना में वृहद रूप से मनाए गए 'कजलियां महा मिलन महोत्सव' में पधार पूज्य संत वृंत्तो ने व्यक्त किए। पूज्य संतों ने कहा कि समरसता भारतीय संस्कृति की आत्मा है। समरसता के बगैर भारतीय समाज निष्प्राण है। समरसता सेवा संगठन ने समाज में समरसता के प्राण फूंक रहा है। उल्लेखनीय है कि समरसता सेवा संगठन द्वारा सर्व समाज कि सहभागिता से समरसता कि भावना को जागृत करने वाले पर्व कजलिया को तीसरे वर्ष हनुमानताल में संस्कारधानी समरसता कजलियां महोत्सव के रूप में मनाया गया। संगठन के अध्यक्ष संदीप जैन के आहवाण पर जबलपुर के सभी समाजो ने इस कार्यक्रम में हिस्सा लिया और सहभागिता दी। इस अवसर पर उपस्थित सर्व प्रथम एक दूसरे को कजलिया देकर संतो का मिलन हुआ उसके उपरांत मंच पर लगातार लाइन लगाकर उपस्थित जनसमुदाय ने संतो से कजलिया लेते हुए आशीर्वाद लिया।



कजलियां महोत्सव मेला के पारंपरिक स्थल हनुमानताल में आयोजित इस भव्य-दिव्य एवं गरिमामय समारोह को संतो-महंतों सहित प्रबुद्धजनों ने शुभकामनाएं दीं। सभी समाज के आगंतुक विद्वत जनों ने कहा कि हमारे त्यौहार समरसता और सद्भावना के प्रतीक हैं। इन पर्वों के आयोजन पर सभी जाति, वर्ग और समाज के लोग आपस में जुड़कर आपसी एकता का संचार करते हैं। कजलियां महापर्व भी इसी परंपरा से ओतप्रोत है।

जबलपुर ने रच दिया इतिहास

इस अवसर पर उपस्थित पूज्य संतो, राजनीतिक, सामाजिक, शैक्षणिक, औद्योगिक क्षेत्र के प्रबुद्धों ने माना कि भारत के केंद्र जबलपुर में रचे गये समरसता इतिहास के प्रकम्पन पूरे देश में फैलेंगे। कजलियां-होली जैसे समरसता में डूबे पर्वों को समरसता सेवा संगठन ने जिस तरह से पुनर्जीवित कर इनकी पवित्रता की सामाजिक सेवा, पंजाबी समाज एवं अग्रवाल समाज द्वारा पूड़ी सब्जी, सिंधी समाज द्वारा कढ़ी चावल, स्वर्णकार समाज द्वारा स्वीट कॉर्न, राजपूत सभा द्वारा जगन्नाथ का भात, चौरसिया समाज द्वारा मुखवास पान, बारी समाज द्वारा चना जोर गरम, मांझी समाज द्वारा चना जोर, सोनकर समाज द्वारा खिचड़ी युवा रजक समाज द्वारा ठंडा जल का आयोजन स्थल उपलब्ध कराया गया।

प्रज्वलित हो रहा समरसता का संदीप

वक्ताओं ने कहा कि कजलियों के आयोजन ने समाज में समरसता का संदीप रोशन किया है। ये रोशनी आज समाज की मांग है। समरसता सेवा संगठन के अध्यक्ष संदीप जैन ने संतों के साथ कन्याओं का भी पूजन किया। इस मौके पर निबंध, मंहेदी सहित अन्य प्रतियोगिताओं के विजयी प्रतिभागियों को पुरस्कृत किया गया। स्वागत उद्घोषण में जैन ने कहा कि इस रूप में जो कजलियां मिलान दिख रहा है, उसमें सर्व समाज और जाति के लोगों का सहयोग है। ये सहयोग बताता है कि समरसता के प्रति किस तरह से जन जागरण को सफलता मिल रही है। उन्होंने सभी का स्वागत

करते हुए आगंतुकों का आभार भी जताया।

कई संगठनों की सहभागिता

संस्कारधानी के इतिहास में पहली बार इतने बड़े स्तर पर मनाए गए कजलियां महा महोत्सव में संस्कारधानी के सैकड़ों सामाजिक संगठनों सहित कई व्यापारिक, सांस्कृतिक, शैक्षणिक संस्थाओं की सहभागिता रही। आयोजन में शामिल संगठनों के प्रतिनिधियों ने सामाजिक समरसता संगठन के ही नागपंचमी आयोजन में वितरित कजलियां पात्र में बोई गई कजलियां लेकर उपस्थित हुए। जिनकी पूजन के उपरांत सभी ने एक दूसरे को कजलियों का आदान-प्रदान कर शुभकामनाएं प्रेषित कीं।

पारम्परिक गीतों ने बंधा समा

समारोह का श्रीगणेश नमंदा पूजन कर दीप प्रज्वल से किया गया। वेद मंत्रोच्चार के बीच कजलियां पूजन की गई। इसके बाद संतों का पूजन-अर्चन किया गया। समारोह में मां नर्मदा अष्टक और स्वस्ति वाचन की समवेत प्रस्तुति, नर्मदा जी पर आधारित नृत्य नाटिका, कजरी, आल्हा, लोकगीत गायन सहित पारंपरिक नृत्य की मोनमोहनी प्रस्तुति दी गई। इस अवसर पर बुंदेलखंड के सुपरहित लोकगीत गायक जितू खरे, प्रसिद्ध गायक मनीष अग्रवाल मोनी, मिठाईलाल चक्रवर्ती, रवि शुक्ला, नरेन्द्र राज, सविता मिश्रा, इंद्रु मिश्रा ने समां बांध दिया।

बच्चों-महिलाओं की प्रतियोगिता

इस अवसर पर बच्चों और महिलाओं के लिए प्रतियोगिता का आयोजन भी किया गया। जैन ने बताया कि दो वर्षों के छात्रों के लिए निर्धारित शब्दों में लिखकर लिए गए निबंध कार्यक्रम स्थल पर जमा किए गए। वहीं महिलाओं एवं बच्चों के लिए विविध वेषभूषा, हस्त निर्मित खाड़ी सृजन, पूजा थाली सजावट की प्रतियोगिता रखी गई। सभी प्रतिभागियों की प्रतियोगिता परिणाम

पर प्रस्तुति के आधार पर चयन समिति विचार करेगी। आयोजन समिति द्वारा बताया गया कि उक्त दोनों प्रतियोगिताओं के 10-10 चयनित प्रतिभागियों को आगामी कार्यक्रम पर नगद पुरस्कृत किया जाएगा।

चाइल्ड जोन का बाल आनंद

इस अनूठे 'कजलियां मिलन महोत्सव' में बच्चे-बच्चे, महिला-पुरुष सबकी सहभागिता रही। आयोजन संस्कारधानी की शास्वत एवं गौरवशाली परंपरा के अनुरूप हुआ। आयोजन स्थल पर बच्चों के लिए बने 'चाइल्ड जोन' की संयोजना में भगवत स्वरूप बाल आनंद की छटा देखते ही बन रही थी। बच्चों के पसंदीदा झूलों ने उन्हें खूब आकर्षित किया तो वहीं पारंपरिक जायकेदार व्यंजनों की खुशबू बड़ों को लुभाती रही।

संतों एवं प्रबुद्धजनों ने दी शुभकामनाएं

कजलियां महा महोत्सव में पूज्य स्वामी सुखानन्द द्वाराचार्य स्वामी राघवदेवाचार्य जी, नृसिंह पीठाधीश्वर जगद्गुरु डॉ. नरसिंहदेवाचार्य जी, स्वामी गिरिशानंद जी साकेतधाम, स्वामी अखिलेश्वरानंद जी, स्वामी राधे चैतन्य जी, जगद्गुरु बालगोविन्दा चार्य जी, स्वामी पगलानंद जी, स्वामी अशोकानंद जी, साध्वी ज्ञानेश्वरी दीदी जी, महंत कालीनन्द जी, महंत राजेश्वरानन्द जी, स्वामी चंद्रशेखरानन्द जी, पं वासुदेव शास्त्री, पं रोहित दुबे, पं देवेंद्र त्रिपाठी, पं अमन बाजपेई, पं आशुतोष दीक्षित, सहित अनेक संतवृंद महंत ने उपस्थित होकर अपने श्रद्धा शब्द सुमन से आशीर्वाचन किए। वहीं सांसद आशीष

इनकी रही उपस्थिति

कार्यक्रम में सनत जैन, कैलाश अग्रवाल बब्बा, कैलाशचंद्र जैन, कांग्रेस नेता दिनेश यादव, नेता प्रतिपक्ष अमरीश मिश्रा, मुकेश राठौर, शरद चंद्र पालन, तारु खत्री, सुरेश सराफ, सीताराम सेन, संदीप विजन शरद काबरा, सुरेश भगचंदनी, जिला बार अध्यक्ष एड मनीष मिश्रा, सचिव ज्ञानप्रकाश त्रिपाठी, तारु खत्री, राजेश अग्रवाल गुड्डू, जगदीश चोहटल, अशोक नामदेव, मनप्रीत सिंह आनंद, प्रमोद पंडा, राधेश्याम साहू, मनोरं चौरसे, रामबाबू विश्वकर्मा, रमेश विश्वकर्मा, अनिल बारी, राजकुमार रजक, विवेक रजक, नितिन भाटिया, लेखराज सोनकर, सुधीर अग्रवाल, राजेश ठाकुर, दीपक कौसिक, प्रकाश चौरसिया, प्रनीत वर्मा, सुनील श्रीवास्तव, सहेन्द्र श्रीवास्तव, अनिल जैन, मोहन कश्यप सुजीत साँधिया, गणेश साँधिया, पूर्व पार्षद कविता रैकवार, पार्षद वर्षा सेन राममूर्ति मिश्रा, अरविन्द पाठक, एड सुधीर नायक, प्रवेश खेड़ा, कमलेश अग्रवाल, अभिजात कृष्ण त्रिपाठी, देवश्री मोदी, सुधा तिवारी, मीना दुबे, कृष्णा यादव, श्वेता सिंह, सारिका सेठ, सुधा तिवारी, दीपमाला सोनकर, रिंतु चौरसिया, प्रीति ताम्रकार, प्रीति गुप्ता, आभा जैन, दीपा खरया, सरिता गुप्ता, डॉ गीता पाण्डेय, कविता त्रिपाठी, मंजू तिवारी, डॉ कल्पना मिश्रा, नीतू दुबे, श्वेता पाण्डेय, गीता गुरु, डॉ कंचन दाँगरा, कुसुम चौबे, कीर्ति किशोर ने शामिल होकर सहभागिता की।

किन्नर समाज जुलूस के साथ हुआ शामिल

समरसता सेवा संगठन के ऐतिहासिक आयोजन में किन्नर समाज जबलपुर हीरा गुरु की अगुवाई में जुलूस के साथ सम्मिलित हुआ। इस अवसर पर शामिल किन्नर गुरुओं ने संस्कारधानी कजलियां महोत्सव के लिए संगठन को बधाई देते हुए संस्कारधानी वासियों के सुख समृद्धि की कामना करते हुए स्खलता बनाये रखने, बुजुर्गों की सेवा करने और सद्भाव और समरस होकर रहने की कामना की।

दुबे, महापौर जगत बहादुर अन्नू, विधायक सुशील तिवारी इंद्रू, नीरज सिंह, भाजपा जिला अध्यक्ष रत्नेश सोनकर, ग्रामीण जिला अध्यक्ष राजकुमार पटेल, कृषि विश्वविद्यालय कुलपति प्रो. पी के मिश्रा, वरिष्ठ नेता प्रभात साहू, विनोद गोंटिया, लेखराज सिंह मुन्ना, नगर निगम अध्यक्ष रिंकू विज, रविकिरण साहू, पूर्व मंत्री शरद जैन, अंचल सोनकर, नीलेश अवस्थी, धीरज पट्टेरिया, डॉ जितेंद्र जामदार, डॉ अखिलेश गुमस्ता डॉ पवन स्थापक, उपमहाधिवक्ता विवेक शर्मा, डॉ वाणी अहलुवालिया, कैलाश अग्रवाल बब्बा, कैलाशचंद्र जैन, राममूर्ति मिश्रा, कमलेश अग्रवाल, सहित कई गणमान्य जनों ने उपस्थित होकर कार्यक्रम की शोभा बढ़ाई। कार्यक्रम के समापन पर समरसता सेवा संगठन के सचिव उज्ज्वल पंचौरी ने संस्कारधानी समरसता कजलियां महोत्सव के तृतीय आयोजन में प्रत्यक्ष एवं अप्रत्यक्ष रूप से सहयोग और सहभागिता के लिए सभी का आभार व्यक्त किया।

चौकीदार को रास्ते में रोककर की मारपीट

जबलपुर। रांझी थाना अंतर्गत सुभाष नगर के पास कल रात अपने बेटे से मिलने जा रहे एक चौकी दार को रास्ते में रोककर बदमाशों ने शराब पीने के लिये रुपये मांगे, मना करने पर उसके साथ मारपीट कर दी। रांझी पुलिस थाने से प्राप्त जानकारी के अनुसार आदित्य अस्पताल में चौकीदार के पद पर पदस्था, 59 वर्षीय प्रकाश अहिरवार कल रात 9 बजे मोटरसाइकिल से अपने बेटे सुभाष से मिलने सुभाष नगर जा रहा था। रास्ते में वंशकार मोहल्ला सामुदायिक भवनके पीछे वंशकार मोहल्ला निवासी शनि वंशकार, गौतम वंशकार, अरूण वंशकार तीनों रोड के बीचों बीच खड़े थे। इसलिये उसने अपनी मोटर साइकिल रोकी तो तीनों उससे शराब पीने के लिये 2 हजार रुपये मांगने लगे, रुपये देने से मना करने पर तीनों गाली गलौज करते हुये धक्का मारकर उसे गिरा दिये और हाथ मुक्कों से मारपीट कर हाथ, पैर, पीठ में चोटें पहुंचाये तथा जान से मारने की धमकी देते हुये भाग गये। रिपोर्ट पर धारा 296, 119(1), 115(2), 351(2), 3(5) बीएनएस का अपराध पंजीबद्ध कर विवेचना में लिया है।

जहां पीना हो पियो, और जहां बहकना है बहको दारुखोरी से पुलिस को कोई लेना देना नहीं

जबलपुर। त्यौहारों के दौरान शराबखोरी का बढ़ता चलन हमारी मर्यादाओं और संस्कृति को शर्मसार कर रहा है। रक्षाबंधन और कजलियों की रात शराबियों ने शहर का ऐसा गंदा माहौल कर दिया कि लोगों का परिवार के साथ निकलना मुश्किल हो गया। पुलिस तो जैसे सिर्फ नाम की हो। शराबी युवकों की टोलियां सड़कों पर हड़दंग मचाते ऐसे घूम रही थी जैसे रात में होली का मदमस्त त्यौहार शराबियों की डर से रात में आटो रिकशा चलने बंद हो गये थे, चाय-नाश्ता और पान की दुकाने व होटल बंद थी। बाहर से आने वाले यात्रियों को कठिनाइयां हुईं लेकिन इससे किसी को क्या लेना देना। पुलिस के रोजनामचे भले ही खाली हो, पर विक्टोरिया व मेडिकल अस्पतालों के आकरिमक चिकित्सा कक्ष दारुखोरी से भरे पड़े थे। कहीं किसी का वाहन तोड़ा गया तो कहीं किसी के घर में घुसकर मारपीट की



गई। रात के सन्नाटा पसरी सड़कों पर बाईक सवार घिसटकर गिरे, कहीं खड़े वाहन से अकस्मिक चिकित्सा कक्ष दारुखोरी से भरे पड़े थे। कहीं किसी का वाहन तोड़ा गया तो कहीं किसी के घर में घुसकर मारपीट की

संख्या में मामले थाने पहुंचे, लेकिन पिटने व पीटने वालों की शराबखोरी के कारण से बहुत से मामले पुलिस के रोजनामचे में दर्ज नहीं हो पाए। पुलिस ने लिखापट्टी और मुलाहजे से बचने के चक्कर में मामले दर्ज नहीं किये और आपस में मामले रफा-दफा करने में ज्यादा दिलचस्पी ली। पुलिस की यही टालमटोली बढ़ावा दे रही है। अब रक्षाबंधन हो कजलिया हो तीजा या दशहरा दिवाली दारुखोरी आम बात हो गई। जिससे हमारी संस्कृति और सभ्यता खंडित हो रही है। प्राप्त शिकायतों के अनुसार बलदेवबाग चौराहा पत्रकार भवन के पास, संजीवनी नगर मेनरोड पर, लाईगंज थाने के पीछे कछियाना, कल्याण मंदिर के पास मालवीय चौक, रानीताल ईदगाह के पास शराबियों का जमघट लगा रहा। सड़क पर जाम छलकाए जाते रहे। इसके बावजूद पुलिस मूक दर्शक बनी रही।

पुलिस की कामिबंग गश्त चलती रही। पुलिस बल वारंटियों की धड़कड़ कर रहा, थाने में बैठा एक दुक्का स्टॉफ आने वाली शिकायतों को टरकता रहा। शहर के साथ-साथ ग्रामीण क्षेत्रों में भी मारपीट के बड़ी

अज्ञात वाहन की टक्कर से पत्नी की मौत, पति घायल

जबलपुर। सिहोरा थानान्तर्गत रविवार दोपहर धनगवां पुलिया पर तेज रफतार अज्ञात वाहन ने मोटर साइकिल सवार दम्पति को टक्कर मार दी। घटना में मोटर साइकिल चालक को जहां साधारण चोटें आयी थी वहीं उसके साथ बेटी उसकी पत्नी को माथे व सिर में गंभीर चोटें आयी थीं। दोनों घायलों को ईलाज के लिए तत्काल सिहोरा शासकीय अस्पताल भिजवाया गया है। जहाँ डाक्टर ने घायल महिला को चेक कर मृत घोषित कर दिया है। सूचना पर पंचनामा कार्यवाही कर शव को पोस्टमार्टम के लिए भिजवाते हुए मर्ग कायम कर जांच में लिया गया। घटना के संबंध में सिहोरा पुलिस ने बताया कि ग्राम दिनारी खमारिया निवासी सुरेश नामदेव का शाला ग्राम कांटी निवासी विजय कुमार नामदेव कल अपनी पत्नी सुनिता बाई नामदेव के साथ मोटर साइकिल पर सवार होकर दिनारी खमारिया जा रहा था तभी धनगवां पुलिस एनएच मार्ग पर तेज रफतार अज्ञात वाहन ने मोटर साइकिल सवार दम्पति को टक्कर मार दी। घटना में जहाँ विजय कुमार नामदेव को मामूली चोटें आयीं हैं वहीं उसकी पत्नी श्रीमती सुनिता बाई की मौत हो गई।

सिटी कोतवाली थाना क्षेत्र के रानीतालाब बसोर बस्ती का मामला

शराब के नशे में तबाह हुई रक्षाबंधन की रात, दो पक्षों में खूनी संघर्ष शराब एवं बियर की खाली बाटलों से किया हमला

रीवा।

शहर के रानी तालाब इलाके में शनिवार रात शराबखोरी के दौरान हुआ मामूली विवाद देखते ही देखते हिंसक झड़प में बदल गया। रक्षाबंधन त्यौहार के चलते जहां सभी भाई-बहन और परिवार के साथ मनाने में लगे हुए थे वहीं शाम के समय सिटी कोतवाली थाना क्षेत्र के रानीतालाब स्थित बसोर बस्ती में दो पक्षों के बीच विवाद उत्पन्न हो गया। मोहल्ले के अंदर हुये इस भीषण संघर्ष में दोनों पक्ष से जमकर पत्थर एवं शराब की खाली बोतल और बियर की बाटलें एक-दूसरे पर बरसाई गईं। बवाल की सूचना मिलते ही कोतवाली सीएसपी राजीव पाठक समेत तीन थानों का पुलिस बल मौके पर पहुंचा है। जिन्होंने मोहल्ले के अंदर अराजक तत्वों को खदेड़ते हुए मामले को शांत कराया है। भारी पुलिस बल मोहल्ले की निगरानी में लगा हुआ है। इस मामले में घायल हुये करीब आधा दर्जन लोगों को संजय गांधी अस्पताल में भर्ती कराया गया है। पूरे मोहल्ले में लॉ एण्ड आर्डर की स्थिति निर्मित है। पुलिस छावनी में

तब्दील मोहल्ले में तनाव की स्थिति निर्मित बताई जा रही है। फिलहाल पुलिस ने समय रहते मौके पर पहुंचकर मोर्चा संभाल लिया है। प्राप्त जानकारी अनुसार सिटी कोतवाली थाना क्षेत्र के रानी तालाब स्थित बसोर बस्ती में रहने वाले कुचबधिया एवं बंसल समाज के नशेड़ी अराजक तत्वों के बीच शनिवार की शाम विवाद हो गया। बताते हैं कि इस विवाद के बाद एक पक्ष अपनी शिकायत लेकर सिटी कोतवाली थाने पहुंचा था जिसकी जानकारी दूसरे पक्ष को लग गई और इसी बात को लेकर मोहल्ले में तनाव की स्थिति निर्मित हो गई। दोनों पक्ष से ईंट के पत्थर, शराब की बोतल एवं बियर की बोतल एक दूसरे पर बरसाना शुरू कर दिये। कुछ देर बाद विवाद की सूचना पुलिस को मिली। तत्काल ही कोतवाली सीएसपी राजीव पाठक समेत कोतवाली प्रभारी श्रीगेश सिंह राजपुत, समान थाना प्रभारी विजय सिंह बघेल एवं बिछिया थाना प्रभारी मनीषा उपाध्याय अपने-अपने थानों का भारी पुलिस बल लेकर मौके पर पहुंचे। उस वक्त दोनों पक्षों के बीच पत्थर एवं बोतलों की बौछार चल रही थी जिसका पुलिस को भी सामना करना पड़ गया।



पुलिस बल ने नशेड़ी अराजक तत्वों को खदेड़ना शुरू किया। कुछ देर में ही स्थिति नियंत्रण में रही। पुलिस को लाठी भांजता देख नशेड़ी और दोनों पक्ष के अराजक तत्व भागते नजर आए। पूरे मोहल्ले के गलियारों में पत्थर और बोतलों के टुकड़े पड़े हुए थे, जिसे देख अंदाजा लगाया जा सकता है कि दोनों पक्ष से एक-दूसरे पर भीषण हमला किया गया है। घटना के बाद हमले में घायल लोगों को संजय गांधी अस्पताल लाया गया। विवाद की वजह शराबखोरी बताई जा रही है। बॉक्स शराब के नशे में बदला मोहल्ला रणभूमि में, पत्थरों और बोतलों से हुआ हमलाघटना के बाद पूरे मोहल्ले की सड़क पर पत्थर और शराब की बोतल पड़ी हुई थी जो यहां हुए विवाद की कहानी बयां कर रही थी। पत्थर लगने से कई लोग घायल हुए हैं। हालात यह थी कि पूरी सड़क में शराब की टूटी हुई बोतलें पड़ी हुई थी। जिसके हाथ जो लगा वहीं दूसरे पर फेंक कर हमला कर रहा था। घटना के बाद मोहल्ले का नजारा होश उड़ा देने वाला था इतना कहना है, रानीतालाब के पास दो पक्षों के बीच विवादहुआ था, जिसमें दोनों पक्ष से पत्थर और बोतलें फेंकी जा रही थी। सूचना के बाद तीन थानों का पुलिस बल मौके पर पहुंचे और हालात पर काबू पाया है। विवाद को लेकर एक पक्ष कोतवाली थाने शिकायत करने पहुंचा था। इसी बात को लेकर दूसरे पक्ष के लोगों ने शराब के नशे में मोहल्ले में आपस में मारपीट शुरू कर दिया। पुलिस बल मौके पर पहुंचा है और स्थिति को नियंत्रण किया है। जो लोग घायल हुए थे उनको उपचार के लिए अस्पताल भिजवा दिया गया है। अहतिवाज के तौर पर पुलिस बल मोहल्ले में तैनात है। राजीव पाठक, सीएसपी रीवा

मिठासन नदी बरोंहा घाट पर संदिग्ध परिस्थितियों में मिली 22 वर्षीय युवक की लाश

एक दिन पूर्व से लापता था युवक



अमानगंज। पन्ना जिले के अमानगंज थाना क्षेत्र अंतर्गत आने वाले गड़ोखर ग्राम के पास मिठासन नदी के बरोंहा घाट में संदिग्ध परिस्थितियों में युवक की लाश मिली है। घटना की जानकारी दोपहर जैसे ही लोगों को लगी तो तुरंत रिवार की दोपहर 12 बजे गड़ोखर ग्राम के समाजसेवियों द्वारा अमानगंज पुलिस को जानकारी दी। मौके पर पहुंची पुलिस मामले की जांच कर रही है। युवक का नाम संत कुमार अहिरवार उम्र 22 वर्ष निवासी एक दिन पूर्व शनिवार से मिस चराने के लिए गया था। मगर घर नहीं आया तो परिवार के लोगों ने मामले में अमानगंज थाना में गुमसुदगी दर्ज कराई थी। अब युवक की लाश मिली है जिससे क्षेत्र में नाना प्रकार की चर्चाओं का दौर मग हो गया है।

असहायों के मसीहा बने संजय शुक्ला उर्फ बबलू पंडा अब तक कर चुके हैं करीब 1000 अंतिम संस्कार

क्षेत्र के सामाजिक कार्यकर्ता संजय शुक्ला उर्फ बबलू पंडा ने मानव सेवा की एक मिसाल पेश की है। किसी भी अंतिम संस्कार में इनकी महती भूमिका सहज ही देखी जा सकती है।

हरिभूमि न्यूज | लखनादौन।

आज के समय में सन्तानतनी प्रारूप में अंतिम संस्कार कर पाना काफी महंगा होता जा रहा है, लेकिन बबलू पंडा असहाय, गरीब एवं लावारिश लाशों का अंतिम संस्कार पूरी श्रद्धा के साथ मुफ्त में करते हैं। जो लोग



सक्षम होते हैं, वे दी गई राशि लौटा देते हैं, लेकिन शेष खर्च का वहन बबलू पंडा स्वयं करते हैं। अब तक बबलू पंडा लगभग 1000 अंतिम संस्कार कर चुके हैं। उनका यह निःस्वार्थ सेवा कार्य समाज में मानवीय संवेदनाओं का अद्भुत उदाहरण है।

पुलिस की कार्यवाही अवैध शराब जप्त

शहडोल। जिले में अवैध शराब की बिक्री पर रोक लगाने के लिए पुलिस अधीक्षक के निर्देशानुसार विशेष अभियान चलाया जा रहा है। इस अभियान के तहत जिले के सभी थाना प्रभारियों को अपने-अपने क्षेत्रों में अवैध शराब के विक्रेताओं के खिलाफ सख्त कार्रवाई करने के निर्देश दिए गए हैं। अभियान के अंतर्गत 9 अगस्त 2025 को गोहापारू में पुलिस टीम ने छापेमारी कर 6 लीटर अवैध कच्ची महुआ शराब जप्त की। पुलिस के अनुसार यह शराब बिक्री के उद्देश्य से आरोपियों के पास रखी गई थी। जब शराब की अनुमानित कीमत 600 रुपये बताई गई है। पुलिस ने आरोपी के विरुद्ध आबकारी अधिनियम के तहत प्रकरण दर्ज कर आवश्यक कानूनी कार्रवाई शुरू कर दी है। अधिकारियों का कहना है कि अभियान के दौरान ऐसे मामलों में त्वरित कार्रवाई की जाएगी।

फर्नीचर व्यापारी के घर फायरिंग के चार आरोपी गिरफ्तार

सतना। पुलिस ने फर्नीचर व्यापारी के घर फायरिंग के मामले में फरार चल रहे चार आरोपियों को गिरफ्तार कर लिया है। ये गिरफ्तारी देवास से की गई है। सभी आरोपियों को न्यायिक हिरासत में भेज दिया गया है। यह मामला 3 अगस्त का है, जब चाणक्यपुरी कॉलोनी स्थित सिंधी कैम्प में फर्नीचर व्यापारी भागवत प्रसाद गुप्ता के घर पर पांच नकाबपोश बदमाशों ने अचानक फायरिंग कर दी थी। बदमाशों ने घर के बरामदे में दो राउंड फायर किए और मौके से फरार हो गए। घटना की सूचना मिलने पर कोलगवां थाना पुलिस, थाना प्रभारी और सीएसपी सतना मौके पर पहुंचे। जांच में बरामदे से 3 खाली खोखे, 1 बुलेट और रोशनदान के रास्ते किचन से 2 बुलेट बरामद हुए थे। फरियादी की शिकायत पर अज्ञात आरोपियों के खिलाफ कोलगवां थाने में अपराध क्रमांक 948/25 के तहत मामला दर्ज किया गया था। पुलिस अधीक्षक आशुतोष गुप्ता के मार्गदर्शन में गठित टीम ने मामले की जांच शुरू की। पुलिस ने 6 अगस्त, 2025 को मुख्य आरोपी सहित तीन अन्य आरोपियों को गिरफ्तार कर रिमांड पर लिया



था। उनसे पूछताछ के बाद मिली जानकारी के आधार पर पुलिस की टीम में फरार आरोपियों की तलाश में इंदौर और भोपाल भेजी गई। इंदौर और भोपाल की क्राइम ब्रांच और सतना साइबर सेल की मदद से पुलिस ने चार फरार आरोपियों को देवास से हिरासत में लिया। पूछताछ में सभी ने फायरिंग की घटना को स्वीकार किया पुलिस ने उनके पास से घटना में इस्तेमाल की गई 32बोर की पिस्टल, एक अतिरिक्त मैगजीन, तीन जिंदा कारतूस, दो नंबर प्लेट और चार मोबाइल फोन बरामद किए हैं। गिरफ्तार किए गए आरोपियों के नाम हैं: मोनु सोलंकी 22 वर्ष, दिव्यांश सुरेश 20 वर्ष, आशुष उरा उर्फ राव साहब 21 वर्ष, और हनी भावसा 20 वर्ष। ये सभी इंदौर और देवास के रहने वाले हैं। इस

महिला अधिवक्ता ने ट्रेन के टीटी पर लगाए छेड़छाड़ और अमद्रता के आरोप

पुलिस पर एफआईआर न दर्ज करने का इल्जाम, कानूनी कार्रवाई की मांग

छतरपुर।

शहर के महाराजा छत्रसाल रेलवे स्टेशन पर एक महिला अधिवक्ता के साथ टीटी द्वारा छेड़छाड़, गाली-गलौज और शारीरिक अभद्रता का सनसनीखेज मामला सामने आया है। पीड़िता ने सिविल लाइन थाने में शिकायत की, लेकिन प्रथम सूचना रिपोर्ट दर्ज न होने पर पुलिस अधीक्षक कार्यालय में आवेदन देकर न्याय की गुहार लगाई है। पीड़िता के मुताबिक उसने रेलवे अधिकारियों को भी शिकायत की, लेकिन

उल्टा उनके और उनके पति के खिलाफ एफआईआर दर्ज कर दी गई। टीकमगढ़ जिले की झिर की बगिया निवासी अधिवक्ता मिथलेश रजक ने बताया कि 30 जुलाई 2025 को वह महामना एक्सप्रेस से कोर्ट कार्य और अपने पति को दवा देने के लिए छतरपुर आई थीं। सुबह 11:40 बजे रेलवे स्टेशन पर उतरने के बाद, वह अपने दो साल के बच्चे को टिकट काउंटर के पास उतार रही थीं, तभी टीटी संदीप तिवारी ने टिकट मांगने के बहाने उनका हाथ पकड़ लिया और अभद्र टिप्पणी की। मिथलेश ने बताया कि उनके पास मोबाइल में वैध टिकट था, लेकिन संदीप तिवारी ने उनकी बात न सुनी और छेड़छाड़, शारीरिक उल्पीडन व गंदी गालियां दीं। इस दौरान उनके पति, जो उन्हें लेने आए

थे, ने विरोध किया तो संदीप ने उन्हें भी गालियां दीं और धक्का-मुक्की की। मिथलेश ने सिविल लाइन थाना प्रभारी से बात की, जिन्होंने मामले को हल्का बताकर टाल दिया। उन्होंने रेलवे हेल्पलाइन 139 पर शिकायत दर्ज की, जिसके बाद खजुराहो रेलवे इंस्पेक्टर ने फोन कर संदीप की ओर से माफी मांगने की बात कही। करीब 12 मिनट की बातचीत में मिथलेश ने पूरी घटना बताई, जिसकी कॉल डिटेल्स उनके पास हैं। मिथलेश ने रेलवे अधिकारियों को रजिस्ट्री के जरिए शिकायत भेजी, जिसकी पावती भी उनके पास है। हैरानी की बात यह है कि उसी दिन शाम 5:30 बजे संदीप तिवारी, जो स्थानीय और कथित तौर पर राजनैतिक प्रभाव रखते हैं, ने मिथलेश और उनके पति के

खिलाफ एफआईआर दर्ज करा दी। मिथलेश का कहना है कि संदीप द्वारा बनाए गए वीडियो में केवल उनके पति को गलत ठहराया गया, जबकि उनके पास वैध टिकट था और वह बच्चे के साथ थीं। मौके पर मौजूद पूजा अहिरवार, सत्यम कुमार, रितु लोधी और ऋषि लोधी गवाह हैं, जिनसे पूछताछ की मांग की गई है। मिथलेश ने रेलवे स्टेशन के सीसीटीवी रिकॉर्डिंग, मोबाइल कॉल डिटेल्स और स्क्रीनशॉट जैसे सबूतों के आधार पर पुलिस अधीक्षक से टीटी संदीप तिवारी के खिलाफ कानूनी कार्रवाई की मांग की है। उन्होंने पुलिस की निष्क्रियता पर सवाल उठाते हुए कहा कि उनकी शिकायत के बावजूद कोई कार्रवाई नहीं हुई, जबकि उल्टा उनके खिलाफ एफआईआर दर्ज कर दी गई।

गंदगी के बीच इलाज: शहडोल मेडिकल कॉलेज में मरीज और परिजन बेहाल नल पर मवेशी, खुले में नहाना-पीना, कचरे के बीच गुजर रही रातें, अधिकारियों के दौरे के बाद भी जस के तस हालात, परिजनों की सुध लेने वाला कोई नहीं



मेडिकल कॉलेज की बदहाल व्यवस्था मरीजों और उनके परिजनों के लिए दोहरी मुसीबत बन चुकी है। खुले में नहाना, गंदा पानी पीना और कचरे के बीच भोजन बनाना यहां रोजमर्रा की मजबूरी है। प्रदेश के उप मुख्यमंत्री और स्वास्थ्य मंत्री राजेंद्र शुक्ल के प्रभार वाले इस जिले में स्वास्थ्य सुविधाओं की स्थिति देखकर लोग हैरान हैं, जबकि अधिकारियों के दौरों के बावजूद हालात जस के तस हैं।

शहडोल।

मध्यप्रदेश और छत्तीसगढ़ की सीमा से लगे आदिवासी बहुल



शहडोल संभाग का मेडिकल कॉलेज, जो कभी आदिवासी समुदाय के लिए स्वास्थ्य सेवाओं का वादान माना गया था, अब उनके लिए एक अभिशाप की तरह साबित हो रहा है। यहां की बदहाल और अव्यवस्थित स्थिति न केवल मरीजों की परेशानी बढ़ा रही है बल्कि उनके परिजनों को भी नारकीय हालात में जीने पर मजबूर कर रही है। गंदे पानी और कचरे के बीच जिंदगी मेडिकल कॉलेज परिसर में एक ही स्थान पर नहाना, कपड़े धोना और पीने का पानी भरना परिजनों की मजबूरी बन चुका है। नल के आसपास कचरे का ढेर, खुले में पड़ी उपयोग की गई सिस्त्रिज, डिस्पोजल और मल की बदबू के बीच महिलाएं व पुरुष नहाते हैं। इस जगह मवेशी भी पानी पीते हैं, जिससे संक्रमण का खतरा और बढ़ जाता है। नल का पानी भी साफ नहीं है, जिसके कारण कई लोग एक किलोमीटर दूर स्थित हंडंप से पानी लाने को मजबूर हैं। खुले आसमान के नीचे भोजन की मजबूरी मरीजों के परिजनों के लिए अस्पताल में किसी भी प्रकार की रहने या भोजन पकाने की सुविधा नहीं है। मेडिकल कॉलेज प्रबंधन ने एक सड़क को ब्लॉक कर उसे परिजनों के लिए अस्थायी ठिकाना और पार्किंग बना दिया है। यहीं

खुले आसमान के नीचे चूल्हा-चौका चलता है। बरसात में हालात और भी बिगड़ जाते हैं, जब पानी गिरने से पका हुआ भोजन खराब हो जाता है या बन ही नहीं पाता। भोजन पकाते समय मरीजों को देखने वाला कोई नहीं होता और जब वे मरीज के पास जाते हैं तो मवेशी उनके खाने को खराब कर देते हैं। छात्र और स्टाफ भी परेशान रह समास्था केवल मरीजों और उनके परिजनों तक ही सीमित नहीं है, बल्कि मेडिकल कॉलेज के छात्र और स्टाफ भी पानी की किल्लत से जूझ रहे हैं। साफ पानी की मांग को लेकर छात्रों ने डीन को ज्ञापन भी सौंपा था, लेकिन प्रबंधन ने मांग रखने वाले छात्रों को नोटिस थमा दिया। इस कार्रवाई के बाद अब कोई भी छात्र अपनी परेशानी खुलकर बताने को तैयार नहीं है। अस्पताल परिसर में कचरे का साम्राज्य मेडिकल कॉलेज का दृश्य ऐसा है मानो यहां शहर का सारा कचरा इकट्ठा कर दिया गया हो। गेट से लेकर बावों के भीतर तक जगह-जगह कचरे के ढेर लगे हैं। मरीज और उनके परिजन गंदगी के बीच रहने को मजबूर हैं। संक्रमण फैलने का खतरा हमेशा बना रहता है, लेकिन सफाई व्यवस्था पर कोई ध्यान नहीं दिया जा

रहा। जिम्मेदारों के दौरे बेअसर मेडिकल कॉलेज का प्रभार स्वयं प्रदेश के उप मुख्यमंत्री और स्वास्थ्य मंत्री राजेंद्र शुक्ल के पास है। प्रभारी मंत्री, कमिश्नर और कलेक्टर कई बार कॉलेज का दौरा कर चुके हैं, लेकिन जमीनी स्थिति में कोई सुधार नहीं हुआ है। परिजन बताते हैं कि समस्याएं सालों से जस की तस बनी हुई हैं और अब यह मान लिया गया है कि यहां हालात नहीं बदलने वाले परिजनों की आपबीती अस्पताल में भर्ती मरीज के एक परिजन ने बताया, रजब हम सड़क पर भोजन बनाते हैं तो पानी गिरने पर सारा खाना खराब हो जाता है। बरसात में तो यह समस्या और भी गंभीर हो जाती है। नहाने और पानी भरने के लिए घंटों कतार में खड़े रहना पड़ता है और तब भी साफ पानी नहीं मिलता। रसुआ का उम्मीद धुंधली स्वास्थ्य सेवाओं को बेहतर बनाने के लिए बने इस मेडिकल कॉलेज की वास्तविक स्थिति देखकर लगता है कि प्रशासन की प्राथमिकताओं में यहां के मरीज और उनके परिजन नहीं हैं। सुविधाओं के नाम पर कागजी वादे किए जाते हैं, लेकिन धरातल पर केवल गंदगी, अव्यवस्था और मजबूरी ही दिखती है।

निर्वाचन आयोग ने बृथ लेवल अधिकारियों का पारिश्रमिक किया दोगुना

शहडोल। भारत निर्वाचन आयोग ने बृथ लेवल अधिकारियों का पारिश्रमिक दोगुना करने का बड़ा फैसला लिया है। साथ ही बीएलएओ पर्यवेक्षकों और पर्यवेक्षकों के पारिश्रमिक में भी वृद्धि की गई है। आयोग ने पहली बार निर्वाचन रजिस्ट्रेशन अधिकारी (ईआरओ) और सहायक निर्वाचन रजिस्ट्रेशन अधिकारी (ईआरओ) को भी मानदेय देने का निर्णय किया है। लोकतंत्र की नींव मजबूत करने का प्रयास निर्वाचन आयोग ने स्पष्ट किया कि शुद्ध मतदाता सूचियां लोकतंत्र की बुनियाद हैं। मतदाता सूची तैयार करने को महत्वपूर्ण जिम्मेदारी ईआरओ, ईआरओ, बीएलएओ पर्यवेक्षक और बीएलएओ निभाते हैं, जिसकी महत्त्व से सटीक और पारदर्शी मतदाता सूचियां तैयार होती हैं। बीएलएओ का पारिश्रमिक दोगुना बीएलएओ की वार्षिक पारिश्रमिक राशि 6 हजार रुपये से बढ़ाकर 12 हजार रुपये कर दी गई है। मतदाता सूची पर्यवेक्षकों के लिए बीएलएओ को मिलने वाली प्रोत्साहन राशि भी 1,000 रुपये से बढ़ाकर 2,000 रुपये कर दी गई है। पर्यवेक्षकों और अधिकांशों को बढ़ा पचा बीएलएओ पर्यवेक्षकों का पारिश्रमिक 12 हजार रुपये से बढ़ाकर 18 हजार रुपये किया गया है।

अधिवक्ताओं ने ट्रंप के खिलाफ लगाए नारे, फूँके पोस्टर

अमेरिकी उत्पादों के बहिष्कार का किया आह्वान



जबलपुर। अमेरिका के राष्ट्रपति डोनाल्ड ट्रंप द्वारा भारत के खिलाफ लगाए गए 50 प्रतिशत टैरिफ के खिलाफ मद्रा जूनियर लॉयर्स एसोसिएशन के पदाधिकारियों ने ट्रंप के खिलाफ नारेबाजी करते हुए उनके पोस्टर फूँके। अमेरिकी ब्रांड कोका कोला, पेप्सी, स्पाइट आदि को बहिष्कार स्वरूप सड़कों पर बहाया। लेज, कैडबरी, किट-केट, मेगी आदि अमेरिकन प्रोडक्ट को पैरों तले कुचला। संरक्षक आशीष त्रिवेदी ने अमेरिजन, फोर्ड मैकडोनाल्ड पिज्जा, हट नाइक, एडिडास, नेटफ्लिक्स और वालमार्ट जैसी कंपनियों से सामान नहीं खरीदने की अपील देशवासियों से की।

एड. सत्येंद्र ज्योतिषी ने स्वदेशी अपनाने की बात कही। तहसीली चौक पर डोनाल्ड ट्रंप व अमेरिकन कंपनियों के पोस्टर जलाकर वकीलों ने नागरिकों व व्यापारियों से अमेरिकी उत्पादों के बहिष्कार करने का आह्वान किया। युवा अध्यक्ष अपूर्व त्रिवेदी ने कहा कि अमेरिका के इस फैसले के विरोध में पूरे प्रदेश में जूनियर लॉयर्स जागरूकता अभियान चलाकर विरोध करेंगे। हाईकोर्ट बार एसोसिएशन के उपाध्यक्ष प्रशांत अवस्थी ने कहा कि भारत पर अमेरिका द्वारा 50 प्रतिशत टैरिफ लगाने के इस फैसले के खिलाफ भारत में अमेरिका के विरोध में अधिवक्ताओं के

साथ आम जनता सड़कों पर उतरेगी। एड. रविन्द्र गुप्ता ने कहा कि जबलपुर में अमेरिकन प्रोडक्ट का बहिष्कार व विरोध किया जाएगा। पंकज तिवारी एड. ने कहा कि लोगों से बहिष्कार की अपील की जाएगी। प्रदर्शन में अधिवक्ता शक्ति त्रिपाठी, राजेश्वरी तिवारी, विनय गौतम, राजेश खरे, अमित खरे, पराग तिवारी, दीपक तिवारी, शुभम मिश्रा, अरविंद सिंह चौहान, आनंद शुक्ला, जयेश तिवारी, ऋषभ दुबे, राज भारद्वाज, विकास राठौर, मो. आमिर, सचिन पांडे, देवयानी सोनी, राजेश दुबे, शुभम अग्रवाल, हर्षल कौशल, शुभम पाटकर आदि अधिवक्ता उपस्थित रहे।



सावन हरियाली ध्वज यात्रा निकाली गई

जबलपुर। गोरखपुर कैलाशपुरी में श्रावण मास की हरियाली तीज के पावन अवसर पर सावन हरियाली ध्वज यात्रा का भव्य और आध्यात्मिक आयोजन संपन्न हुआ। यात्रा कैलाशपुरी दुर्गा मंदिर से अनगढ़ हनुमान मंदिर तक निकाली गई, जिसमें नगर के श्रद्धालुओं ने उत्साह और श्रद्धा से सहभागिता की, यात्रा 10 वर्षों से निकाली जा रही है, यात्रा का नेतृत्व महानगर मंत्री भाजयुमो गोपाल गुप्ता ने किया। गोपाल गुप्ता ने बताया कि नगरवासी श्रद्धालुजन बड़ी संख्या में उपस्थित रहे, यात्रा में रामदरबार, जीवंत झाँकियाँ, विशाल ध्वज, तिरंगा यात्रा जैसे अनेक आध्यात्मिक और सांस्कृतिक आकर्षणों ने उपस्थित जनसमूह को भावविभोर कर दिया। महाकाल शुभ द्वारा शंकर जी का भव्य नृत्य, जो भक्ति और ऊर्जा से परिपूर्ण था, कार्यक्रम का समापन सुंदरकांड पाठ से किया गया, जिसमें भक्तों ने सामूहिक रूप से प्रभु श्रीराम के चरित्रगान में भाग लिया, इस अवसर पर लेखराज सिंह, मुन्ना भैया, पंकज दुबे, अभय सिंह, सुधांशु गुप्ता, योगेंद्र सिंह ठाकुर, प्रशांत केशरवानी, निशा राठौर, संजय राठौर, राजकुमार पटेल, कौशल सूरि, अनुज गुप्ता, मनीष निखर सहित बड़ी संख्या में श्रद्धालुजन मौजूद रहे।

आदिवासी महिलाओं ने माइयों को राखी बांधकर मनाया आदिवासी दिवस



जबलपुर। विश्व आदिवासी दिवस के अवसर पर आम आदमी पार्टी जबलपुर द्वारा एक विशेष कार्यक्रम आयोजित किया गया। कार्यक्रम में जिला अध्यक्ष रितेश सिंह एवं वरिष्ठ नेता टी.एन. त्रिपाठी को आदिवासी बहनों ने राखी बांधकर भाई-बहन के पवित्र संबंध का संदेश दिया और समाज में भाईचारे एवं एकता को मजबूत करने का आह्वान किया। इस अवसर पर दोनों नेताओं ने आदिवासी

स्वतंत्रता संग्राम के वीर नायक शंकर शाह एवं रघुनाथ शाह की प्रतिमा पर माल्यार्पण कर उन्हें श्रद्धांजलि अर्पित की। कार्यक्रम के दौरान वक्ताओं ने आदिवासी समाज के योगदान, उनकी संस्कृति और बलिदानों को याद करते हुए कहा कि आदिवासी दिवस हमें उनकी विरासत और अधिकारों की रक्षा का संकल्प दिलाता है। कार्यक्रम में जिला सचिव आदेश दुबे, जिला उपाध्यक्ष रतन गर्ग, सोनु

भट्टाचार्य, धर्मदास आचार्य, अमरेश पटेल, रत्नेश करसा, हर्षीत सिंह, राजेश प्रजापति, मदन शर्मा, राकेश खताविया, श्याम लाल झरिया, चंचल झा, युवराज विश्वकर्मा सहित कई पार्टी कार्यकर्ता एवं स्थानीय नागरिक उपस्थित रहे, जिन्होंने आदिवासी संस्कृति, परंपरा और भाईचारे के महत्व पर चर्चा की और इस दिन को गर्व एवं सम्मान के साथ मनाने का संकल्प लिया।

योग्यता के अनुसार काम, शासकीय आवासों की जल्द होगी मरम्मत

जबलपुर। लोक निर्माण विभाग के मुख्य अभियंता आरएल वर्मा को मध्य प्रदेश राज्य कर्मचारी संघ के द्वारा मांग पत्र सौंपकर चर्चा की गई, मुख्य अभियंता आरएल वर्मा द्वारा मध्य प्रदेश राज्य कर्मचारी संघ के जिला अध्यक्ष चुने जाने पर अटल उपाध्याय का पुष्प गुच्छ देकर सम्मान किया गया। कार्यपालन यंत्री शिवेंद्र सिंह, हृदेश आर्य उपस्थित थे। मांग पत्र में चर्चा की गई कि डिप्लोमा, डिग्रीधारी कर्मचारियों को उपयंत्री का कार्यभार देने, परामर्शदात्री समिति की बैठक आयोजित करने, कार्यभारित समयापाल को अवकाश नगदीकरण का लाभ देने, शासकीय कार्यालयों में पीने के पानी की व्यवस्था करवाने



की चर्चा की गई। उन्होंने जल्द सभी बिंदुओं पर समस्त अधीनस्थ अधिकारियों को निराकरण करने के निर्देश जारी करने का आश्वासन दिया। मध्य प्रदेश राज्य कर्मचारी संघ जबलपुर जिला शाखा अध्यक्ष अटल उपाध्याय, राजेंद्र त्रिपाठी, देवेन्द्र पचौरी, आलोक अग्निहोत्री,

बुजेश मिश्रा, सुशील गुप्ता, अर्जुन सोमवंशी, अनुज तिवारी, शिवदयाल प्रधान, एसपी बाथरे, रवि बांगड़, राजू मस्के, जीपी द्विवेदी, अरविंद शाह, योगेंद्र मिश्रा, संजय रजक, संजय मजूमदार, बलराम रजक, गुलाब कोस्टा ज्ञापन के समय उपस्थित थे।

निष्पक्ष कार्यवाही की मांग को लेकर एसपी को ज्ञापन सौंपा

जबलपुर। पुलिस अधीक्षक कार्यालय में सौंपे गए ज्ञापन में सरपंच पति ने बताया कि जबलपुर जिले के घंसीर गांव से एक चौकाने वाला मामला सामने आया है, जहाँ सरकारी अनुदान योजनाओं का फायदा उठाने के लिए कथित रूप से झूठे मुकदमे दर्ज कराने की सुनियोजित रणनीति अपनाई जा रही है। गांव के सरपंच पति दुर्गाश पटेल ने इस संबंध में एक शिकायत एसपी कार्यालय में दर्ज कराई है, जिसमें गांव के ही मुन्ना चौधरी, भोला चौधरी, रम्पू चौधरी और जितेन्द्र चौधरी पर गंभीर आरोप लगाए गए हैं। शिकायत में यह भी उल्लेख किया गया है कि करीब 8 महीने पहले इन आरोपियों के घर में एक महिला की मौत हुई थी, जिसे गांव



वालों ने आपसी विवाद का परिणाम बताया था। अब, दुर्गाश पटेल का आरोप है कि उसी मौत को हत्या का रंग देकर उन्हें और अन्य ग्रामीणों को झूठे हत्या के केस में फंसाने का प्रयास किया जा रहा है। दुर्गाश ने यह भी आरोप लगाया कि पूर्व पार्षद सरन चौधरी इन सभी गतिविधियों

के सूत्रधार हैं। सरन चौधरी पहले भी कई मामलों में 'झूठे केस बनवाकर' शासन से मिलने वाले अनुदान का हिस्सा खुद रख चुके हैं और इसी नेटवर्क के जरिए निर्दोषों को फंसाने का प्रयास किया जा रहा है। सरपंच पति ने प्रशासन से निष्पक्ष जांच की मांग की है।



पर्यावरण को स्वच्छ रखने रांडी महाविद्यालय में किया पौधारोपण

जबलपुर। शासकीय कल्याण महाविद्यालय रांडी जबलपुर में राष्ट्रीय सेवा योजना इकाई तथा स्वामी विवेकानंद करियर मार्गदर्शन प्रकोष्ठ के संयुक्त नेतृत्व में वृक्ष पौधारोपण कार्यक्रम आयोजित किया गया। इस कार्यक्रम का उद्देश्य अधिक से अधिक पेड़ लगाकर पर्यावरण को स्वच्छ एवं संरक्षण प्रदान कर प्रदूषण मुक्त वातावरण के लिए तैयार करना है। इस महत्वपूर्ण कार्य का निर्देशन महाविद्यालय की प्राचार्य डॉ. वीणा बाजपेई के द्वारा किया गया। कार्यक्रम में छात्राओं एवं प्राध्यापकगण सभी के द्वारा पौधारोपण कराया गया। कार्यक्रम में डॉ. जरीना जॉन चौधरी, डॉ. बिंदु शर्मा, डॉ. उमेश कुमार दुबे, डॉ. दीपा श्रीवास्तव, एनएसएस प्रभारी डॉ. माधुरी सिंह, डॉ. क्षीरेंद्र यादव, जन्मगोबिंदरी शिक्षक डॉ. नीलिमा राय, स्वाति मिश्रा, कु. पूजा सेन की उपस्थिति रही।



हाफिज मोहम्मद इंतजार अली की दस्तारबंदी

जबलपुर। मोहरिया स्थित मदरसा फैजान-ए-इमाम-ए-आजम अबू हनीफा में एक जलसे में हाफिज मोहम्मद इंतजार अली की दस्तारबंदी की गई। उन्होंने कम उम्र में ही कुरान हिफ्ज (याद) कर यह सम्मान हासिल किया। उस्ताद हाफिज निजामुद्दीन साहब के मार्गदर्शन में मोहम्मद इंतजार अली पिला याकूब अंसारी ने कुरान को पूरी तरह से कंठस्थ किया, जिसके बाद उन्हें 'हाफिज' के ओहदे से नवाजा गया। इस दस्तारबंदी समारोह की सरपरस्ती हाजी सुह्रानल्लाह शाह बाबा के गार्डनशी, बद्रुद्दीन शाह 'गुडू' बाबा ने परमर्माई। इस सम्मान समारोह में सैकड़ों की संख्या में लोगों ने शिरकत की और युवा हाफिज मोहम्मद इंतजार अली का हौसला बढ़ाया। इस अवसर पर हाफिज सुल्तान साहब (जातिब, इमाम मरिजद कुट्टे मियां की तलेया) और हाफिज नसीर आदि सहित बड़ी तादाद में गणमान्य व्यक्ति मौजूद रहे। कार्यक्रम का सफल संचालन मुख्तार नादिर ने किया।

विश्व आदिवासी दिवस पर रैली निकाल किया पौधारोपण

जबलपुर। विश्व आदिवासी दिवस के अवसर पर भारतीय जनजाति सेना के तत्वावधान में 09 अगस्त को विशाल रैली निकाली गई। गोंडवाना साम्राज्य के अंतिम शासक अमर शहीद राजा शंकर शाह, कुंवर रघुनाथ शाह प्रतिमा स्थल गोंडवाना चौक पर प्रतिमा का पूजन अर्चन कर श्रद्धासुमन अर्पित किए गए। रैली को पूर्व विधायक नरेंद्रलाल धुवे ने हरी झंडी दिखाकर रवाना किया गया, जो कलेक्ट्रेट, घंटाघर, छोटी ओमती, मालवीय चौक, तीन पत्ती, शास्त्री बिल्डिंग होते हुए दशमेश्वर झर मन्दन महल पहुंची जहां छोटेला परस्ते एवं आदिवासी समुदाय ने रैली का भव्य स्वागत किया। आदिवासी परंपरा के अनुसार शहीद राजाओं को श्रद्धांजलि अर्पित की गई, तत्पश्चात मन्दन महल परिसर में आम, जाड़ून, अर्जुन के पौधे रोपे गए। इस अवसर पर राष्ट्रपति के नाम कलेक्ट्रेट को ज्ञापन सौंपकर गोंडवाना राज्य की मांग एवं जातिगत जनगणना में आदिवासियों का धर्मकोड सहित अन्य मांग की गई। आमोजन में भारतीय सर्व जनजाति सेना के राष्ट्रीय अध्यक्ष इन्द्रकुमार कुरास्ते, धनराज सिंह पुसाम, शैलेश सिंह, मदन सिंह तराम, छोटेला परस्ते, आनंदीलाल परस्ते, राजकुमार तेकाम, लखन कुरास्ते, धनश्याम यादव, लिलक सिंह धुवे, महिपाल धुवे सहित अन्य उपस्थित रहे।



सैयद अली हसन अशरफ़ी घोड़ा अस्पताल वाले बाबा का संदल जुलूस शान से निकला

जबलपुर। हजरत सैयद अली हसन शाह अशरफ़ी, 'घोड़ा अस्पताल वाले बाबा' के उर्स के मौके पीर-ए-तरीकत सूफ़ी मोहसिन मियाँ की सरपरस्ती में शनिवार को दोपहर 3:00 बजे मरहम मुन्ने अली के निवास छोटी ओमती से परंपरागत शानो शौकत के साथ संदल जुलूस निकाला गया, जो शहर के प्रमुख मार्गों से होते हुए सायं दरगाह पहुंचा जहां मगरिब की नमाज के बाद अकीदतमंदों ने बाबा की दरगाह पर मखमली चादर और फूल चढ़ाकर अपनी अकीदत पेश की। जुलूस में शामिल सजे-धजे हुए घोड़े जनाकर्षक का केंद्र थे। हजरत सैयद अली हसन शाह अशरफ़ी के उर्स के मौके पर दूर-दूर से लोग भारी संख्या में बाबा की दरगाह पर हाजिरी लगाने पहुंचे व अपनी अकीदत पेश की। इस अवसर पर ख़ादिम अब्दुल रशीद खान, सैयद आजाद अली, मुईन खान, सलीम खान, सूफ़ी रजा कादरी, शफी खान, सूफ़ी जावेद चिस्ती, मोहम्मद शरीफ़, मोईनुद्दीन जानू, अदनान सहित अन्य मौजूद थे।

मातृ शक्तियों ने पुलिस स्टाफ को राखी बांधकर मनाया पर्व

जबलपुर। जन समस्या निवारण संस्थान की मातृ शक्तियों के द्वारा गोरखपुर थाना में पदस्थ सीएसपी महादेव गान्गाटिया, थाना प्रभारी एवं समस्त थाना स्टाफ को राखीबंधन पर्व के उपलक्ष्य में जो भाई अपने परिवार से दूर रहकर हमारे देश की सेवा कर रहे हैं, उनको राखी सूत्र बांधकर उनकी लम्बी उम्र की कामना की। सीएसपी, थाना प्रभारी एवं समस्त स्टाफ ने वजन दिया कि संस्थान की बहनों और अपने देश की बहन-बेटियों की सुरक्षा का हरसंभव प्रयास किया जाएगा, उनके मान सम्मान में कोई आंच नहीं आने देगे। इस शुभ कार्य में जनसमस्या निवारण संस्थान की राष्ट्रीय सचिव महिला प्रकोष्ठ डॉक्टर वर्षा कालिया, प्रदेश संरक्षक मधु जैन, जिला अध्यक्ष नीलम मानेकर, कोषाध्यक्ष निशा अहिरवार, नगर सचिव महिला प्रकोष्ठ सुधा वृक्षलिया, वार्ड अध्यक्ष विमल राय, छाया अहिरवार, सुनीता विश्वकर्मा एवं रेखा स्वामी की उपस्थिति रही।



गोंडवाना गणतंत्र पार्टी ने विश्व आदिवासी दिवस मनाया

जबलपुर। विश्व आदिवासी दिवस जबलपुर के विभिन्न क्षेत्र में हर्षोल्लास से मनाया गया। गोंडवाना गणतंत्र पार्टी के द्वारा कुंडम स्थित शराब दुकान में निवेदन किया गया था कि कुछ घंटे के लिए दुकान को बंद कर आदिवासियों के कार्यक्रम को सफलतापूर्वक संपन्न करवाने में सहयोग करें, परंतु शराब दुकान के संचालक द्वारा बात नहीं मानी गई एवं उपद्रव एवं लड़ाई झगडा कर गोंडवाना गणतंत्र पार्टी के कार्यकर्ताओं को उल्टा फंसा दिया गया, जिसे कुंडम थाना प्रभारी ने अपनी कस्टडी में रखा है। घटना को लेकर गोंडवाना गणतंत्र पार्टी के जिला अध्यक्ष शाखातत खान ने पुलिस अधीक्षक से मांग की है कि पूरे घटनाक्रम की जांच कर कार्रवाई करें, गोंडवाना गणतंत्र पार्टी के आदिवासी भाइयों को जो निर्दोष हैं उन्हें छोड़ा जाए। मांगकर्ताओं में शाखातत खान, सुंदर कुशराम, श्रेयांश त्रिपाठी, सचिन यादव, जीतू स्वामी, पियूष मलिक, आर्जन चौधरी, रेसुदास, रोशन ठाकुर, अंशु गोंड एवं अन्य सदस्यो शामिल रहे।



मद्रा आदिवासी विकास परिषद ने राज्यपाल व सीएम के नाम ज्ञापन सौंपा

जबलपुर। मध्यप्रदेश आदिवासी विकास परिषद जबलपुर के जिला अध्यक्ष, जिला कार्यवाहक अध्यक्ष राजेंद्र सिंह के नेतृत्व में रांडी बड़ा पत्थर से गोंडवाना चौक तक वाहन रैली निकली गई। साथ ही आदिवासियों के हक अधिकार को लेकर महामहिम राज्यपाल एवं मुख्यमंत्री के नाम पांच सूत्रीय ज्ञापन सिविल लाइन टीआई अनूप नामदेव को सौंपा गया। बताया गया आदिवासी धर्म कोड भारत में 1941 की जनगणना में तत्कालीन सरकार द्वारा पृथक कालम कोड प्रदान किया गया था। देश की आजादी के उपरांत आदिवासी कोड को खत्म कर दिया गया है, जबकि देश में अल्पसंख्यक समुदायों को



पृथक काल कोड प्रदान किया गया है, जबकि आदिवासी इस धरा की मूल संस्कृति का वाहक है और प्रकृति को अपना सर्वस्व मानता है, जिसकी व्याख्या संविधान के अनुच्छेद 342 में वर्णित अनुसूचित जनजातियों के रूप में की गई है। अतः भारत की

जनगणना 2026 में धर्म कोड कॉलम में आदिवासी कोड प्रदान कराने राज्य सरकार से प्रस्ताव पारित कर भारत जनगणना विभाग को अनुसूचित कराया जाए। कार्यक्रम में राजेंद्र सिंह तेकाम, शैलेश धुवे, धीरेन्द्र संजू ठाकुर, बालकृष्ण उड़के, नरेश

मरकाम, उदय मरावी, मुरारी मीणा, मोहन उड़के, नरेश कुलस्ते, कोमल कोरचे, रतन मरकाम, कैलाश पंढ्रे, सोमती मरावी, जनक मरावी, किस्सू मरावी, अनामिका पुट्टे, रवि परस्ते, महेन्द्र मरावी, कैलाश मरावी सहित अन्य उपस्थित रहे।

रक्षाबंधन त्यौहार में भी राज्य के साढ़े चार लाख पेंशनर्स 2% महंगाई राहत से रहे वंचित

जबलपुर। प्रमुख पेंशनर्स एसोसिएशन के कार्यवाहक पार्टी अध्यक्ष एचपी उरमालिया ने बताया कि विगत लंबे समय से राज्य के पेंशनर्स अपनी लखित मांगों के लिए जिसमें विशेष रूप से मध्य प्रदेश छत्तीसगढ़ राज्य पुनर्गठन अधिनियम की धारा 49(6) को शीघ्र विलोपित करने तथा केंद्र के अनुरूप दो प्रतिशत महंगाई राहत मुग्तान जनवरी 2025 से किए जाने की मांग की पूर्ति मध्य प्रदेश शासन के द्वारा अभी तक नहीं की गई है, शासन तथा मध्य प्रदेश के मुख्यमंत्री डॉ. मोहन यादव राज्य के पेंशनर्स की अपेक्षा पूर्ण नॉति को बनाए रखकर पेंशनर्स को कोई भी राहत ना देकर उनका शोषण निरंतर जारी रखना चाह रहे हैं जिसके फलस्वरूप हम राज्य के साढ़े चार लाख पेंशनर्स रक्षाबंधन जैसे महत्वपूर्ण त्यौहार में भी आर्थिक परेशानियों से पीड़ित होकर त्यौहार मनाने असमर्थ रहे। एचपी उरमालिया ने यह भी स्पष्ट किया है कि जबलपुर जिले में सभी पेंशनर्स टाउन 2025 तक मध्य प्रदेश के पेंशनर्स को दो प्रतिशत महंगाई राहत का मुग्तान न किया गया तो 20 अगस्त को जबलपुर जिले में सभी पेंशनर्स टाउन होल गांधी मंचन में एकत्रित होकर एक रैली के रूप में कलेक्ट्रेट के समक्ष अर्धनग्न रहकर प्रदर्शन करेंगे।



राष्ट्रीय पॉवर लिफ्टिंग में पूजा कुमारी ने जीता पदक

संस्कारधानी की पूजा कुमारी का विजय अभियान जारी जबलपुर। हाल ही में केरल कोजिकोड में राष्ट्रीय मास्टर बालसिक एवं पॉवर लिफ्टिंग चैम्पियनशिप का आयोजन 02 से 07 अगस्त तक किया गया जिसमें जबलपुर संस्कारधानी की पूजा कुमारी ने 69 किग्रा वजन में कांस्य पदक जीते हुए डेड लिफ्ट में रजत पदक जीतकर संस्कारधानी का नाम रोशन किया। पूजा, कोच लॉरेंस मार्टिन एवं दीनू स्वामी के मार्गदर्शन में मिशन हेल्थ क्लब सदस्य में अभ्यासरत हैं। आलोक मिश्रा, मध्य प्रदेश जागरूक खेल संघ के जिला अध्यक्ष रॉबर्ट मार्टिन, दिनेश रॉय, अभिषेक पिल्ले, एस तंडेत्तु, अनंत कुमार, विनयन लाल, राकेश श्रीवास्तव, ललित जॉन, अमृप शर्मा आदि ने बधाई देते हुए इनके उज्ज्वल भविष्य की कामना की है।

अंतर शालेय जिला स्तरीय तैराकी एवं मॉर्डन पेंटाथलॉन प्रतियोगिता 12 से जबलपुर। अंतर शालेय जिला स्तरीय तैराकी, डाइविंग, वाटरपोलो 14, 17 एवं 19 वर्ष बालक/बालिका एवं मॉर्डन पेंटाथलॉन 19 वर्ष बालक/बालिका प्रतियोगिता 12-13 अगस्त को बिलाबॉग इंटरनेशनल उ.मा.वि. तिलवारा रोड जबलपुर में आयोजित की जा रही है। जो भी विद्यालय इस प्रतियोगिता में भाग लेना चाहते हैं वह अपने साथ रजिस्ट्रेशन फार्म की पांच प्रति संकुल प्राचार्य के हस्ताक्षर सहित स्कूल से ऑनलाइन फारवर्ड कॉपी के साथ लाना अनिवार्य है, अन्यथा खिलाड़ी प्रतियोगिता में भाग लेने से वंचित रह जायेंगे।

नाम परिवर्तन
यह सूचित किया जाता है कि मैं Karama Singh पुत्र Pawan Kumar, Army No. 13760033F, निवासी Village Dhade Katwal, Tehsil Mukerian, District Hoshiarpur, Punjab-144221, अपार काई संख्या 710283548860, वर्तमान में प्रयुक्त पुरे पर निवास करता हूँ। मेरे पिता के अर्मी सेवा रिकॉर्ड और डिवायड बुक में मेरा नाम Karma Singh अंकित है, जबकि मेरा सही नाम Karama Singh है, जो अपार काई एवं अन्य दस्तावेजों में भी अंकित है। अतः -पश्चिम में सभी अभिलेखों, दस्तावेजों एवं कार्यों में मेरा नाम Karama Singh ही पढ़ा और लिखा जाए।
Correct Name - Karama Singh
Incorrect Name - Karma Singh